

# Олна көдлмшт тус уга улс манд кергтә биш!



## Депутатнр Закана проектин тускар күүндвр неджәнә

Яшалтинск района Соленовск сельсоветин сесс деер „Олнд харш, мек-тахин эвәр бәädг улсла ноолда чанъгъахин туск Закана“ проект тәвгддж, күүндвр кегдв.

Селәнд темдгтә нег цөн күн бәәнә. Эдн олн-әмтид туста көдлмш кецхәхш, дундин сургъуль чиләсн багъчуд чигн бәәнә. Эдн эврәннъ эк-эцкиннъ далваг дор бултад, эс-гидж амр көдлмш хәägъәд, кесг сардан газр төгәләд йовдж йовдж ирцхәнә гидж депутатнр келв. Зәрмснъ көдлмшт бәәх нер эдлчкәд, талдан амр олз-олврар бәädг улс чигн бәәнә.

Эн джил „шабашникүд“ селәнд элвв. Иим улс „тосхлтин бригад“ нер эзлчкәд ик мөнъг олцхана. Селәнд 50 күн гермүд бәрджәхиг олзлад эдн гени эрс шавр кирпичәр тәвхд 800-1000 арслнъ, гер бүркхләри — 2000—2500 арслнъ авцхана. Кесн көдлмшнъ чинр

уга му болна, тиим болл уга чигн бәәш уга, тер юнъгад гихлә, зәрмнъ эн джил шинкән гартан сүк, эс-гидж көрә авчах улс. Эднә, нег күүнә сардан олдг мөнъгнъ 3500—4000 арслнъ күрнә. Эднәс олз-ору хәләдж авдг алв күн бәрдж авхш.

Иим улс джилд 5—6 сард көдлчкәд, наад-биштнъ гертән сууцхана. Эврәннъ эдл-ахугъан өсгнә, колхозин газрт өнъгәр эврәннъ малан хәрүлнә.

Сесс деер үг келсн депутат Семен Базюк иигдж келв: Мана селәнд, үлгүрлхд, Прохватилов М., Шульга М., нань чигн улс бәәцхәнә, эдн олнд туста көдлмш кецхәхш, үзг-чиг уга йовлад, дала ик мөнъг олцхана.

Депутат Семибратов М. иигдж келв: Эн Закана проект цаглагъан гарчах, олн күч-көлсчирт тааста закон болхмн. Дурдан, амр көдлмш хәә-

гъәд, әмт мекләд, күүнә күч-көлсәр бәәхәр седәд йовдг улсиг бөкрх Закон. Тиим әмтсиг әврлт угагъар олдж илткджәхмн.

Депутатнр нег дуугъар Закана проектиг таасдж дөннәд, Закана негдгч статьяг иигдж сольхмн гидж эврәннъ селвгән өгчәнә: селән газрт туулгъх шиндвр авхларн олна хургар кехмн биш, селәнә Советин сесс деер олн актив орлцулад кехмн, тер сессин шиидвриг күч-көлсчирин депутатнрин района Советин сесс батрулдг болгъхмн.

Көдлмш кел уга, хара зөвгдән энд-тенд йовад йовдг улсиг, гууль гуудг улсиг, олна кергт күч-көлсән эс орлцулдг улсиг дарунъ тоогъннъ автха гидж сесс күцәгч комитетд даалгъв.

И. М. БАЗЮК,

Яшалтинск района Соленовск сельсоветин ахлачин дарук.